
Məqalədə sahibkarlığın maliyyə münasibətlərinin nəzəri əsaslarına dair müəllif yanaşmaları şərh olunur, onun 
təkmilləşdirilməsi barədə təkliflər irəli sürülür. Kiçik və orta sahibkarlığın maliyyə ehtiyatlarının formalaşdırılması 
xüsusiyyətləri, oxşar və fərqli cəhətləri göstərilir. Kiçik və orta sahibkarlığın inkişaf etdirilməsində maliyyə 
ehtiyatlarının əhəmiyyəti izah olunur və onun möhkəmləndirilməsinə təsir edən amillər səciyyələndirilir. 

S ahibkarlıq fəaliyyətinin inkişaf qanunauyğun¬ 
luqlarını öyrənmək, onun davamlı və dinamik 
inkişafını məqsədəuyğun səmtə yönəltmək, sə¬ 
mərəli nəticələrə nail olmaq məqsədilə son bir neçə 
onillikdə iqtisadi münasibətlərin təşkili, iqtisadi-sta¬ 
tistik qiymətləndirmələrin aparılması və səmərəli si¬ 
yasətin işlənib hazırlanmasını təmin etmək məqsə¬ 
dilə sahibkarlıq fəaliyyətinin tərkibinin məhsul və 
xidmətlərin həcminə uyğun olaraq qruplaşdırılması 
ilə səciyyələndirilir: kiçik, orta və iri sahibkarlıq 
subyektlərinin fəaliyyət nəticələrinin qiymətləndiril¬ 
məsinə daha çox diqqət yönəldilir. 

Müşahidələr göstərir ki, son bir neçə onillikdə 
dünyanın bütün ölkələrində, o cümlədən, inkişaf et¬ 
miş ölkələrdə iqtisadi münasibətlərin təşkilində iri 
istehsal sahələrinin yaradılması öz əhəmiyyətini itir¬ 
miş, iqtisadi islahatların diqqət mərkəzində kiçik və 
orta sahibkarlıq təbəqələrinin yaradılması məsələləri 
dayanmışdır. Kiçik və orta sahibkarlıq, sahibkarlığın 
elə bir xüsusi formasıdır ki, işçilərinin sayı, kapitalı¬ 
nın həcmi və istehsal miqyası çox məhdud şərtlər 
müqabilində aktiv fəaliyyət göstərir. Kiçik sahibkar¬ 
lar lokal (yerli) bazarlarda fəaliyyət göstərirlər, bu 
bazarlarda baş verən hər bir dəyişikliklərə və kon- 
yukturaya (şəraitə, vəziyyətə) tez reaksiya verirlər, 
istehlakçılar ilə fəal (aktiv) qarşılıqlı əlaqə qura bilir¬ 
lər, istehsalda dərin ixtisaslaşma apara bilirlər, isteh¬ 
sala az kapital qoyurlar və bu da daxili bazardakı iş¬ 
tirakının davamiyyətini artırmaq üçün əlverişli hesab 
edilir. Lakin kiçik və orta sahibkarlıq subyektlərinin 
fəaliyyət şəraitinə tez reaksiya verməsi onu, bir tə¬ 
rəfdən daha çevik olması və uyğunlaşmasını təmin 
edirsə də, digər tərəfdən, bazarın şəraitindən (vəziy¬ 
yətindən), xarici sosial-iqtisadi və siyasi şəraitdən 
asılı vəziyyətdə olur. Kapitalının həcminin azlığı is¬ 
tehsalın əhatə dairəsini daraldır, elmi-texniki nailiy¬ 
yətlərdən, əlavə maliyyə, istehsal və əmək ehtiyatla¬ 
rından istifadə etmək imkanlarını məhdudlaşdı¬ 


rır.Bu baxımdan sahibkarlığın, xüsusəndə kiçik və 
orta sahibkarlığın maliyə təminatı məsələlərinə xü¬ 
susi diqqət ayrılır. 

Maliyyə sisteminin inkişaf etdirilməsi bütövlükdə 
iqtisadiyatın bütün sahələrinin və o cümlədən, kiçik 
və orta sahibkarlıq subyektlərinin uğurlu fəaliyyəti¬ 
nin və stabillik yaradılmasının əsas amillərindən bi¬ 
ridir. Ümumiyyətlə, hər hansı bir sistem və maliyyə 
sistemi çoxsaylı qarşılıqlı əlaqələrin öz elementləri 
(tərkib hissələri) arasındakı vahidliyə, vahid bir tama 
aid olan münasibət və əlaqələrin məcmusundan iba¬ 
rət olur. Maliyyə sistemi qarşılıqlı əlaqədə və asılı 
olan, habelə bir-birinə təsir göstərən maliyyə müna¬ 
sibətləri üzrə qruplaşdırılan bölmə və elementlərin 
məcmusunu özündə əks etdirir. Belə münasibətlər 
vasitəsi ilə pul vəsaiti fondları və pul gəlirləri forma¬ 
laşdırılır, bölüşdürülür, onlardan istifadə edilir, icti¬ 
mai istehsalın bütün iştirakçılarının maddi mənafe¬ 
lərinin maliyyələşdirilməsi təmin edilmiş olur. 

Ümumiyyətlə maliyyə sistemi cəmiyyətin pul eh¬ 
tiyatlarının toplanması və bölüşdürülməsi funksiya¬ 
larını yerinə yetirir, onun pul əməliyyatları aparmaq 
və iqtisadi münasibətlərin həyata keçirilməsinə xid¬ 
mət göstərir. Maliyyə sisteminin əsasını maliyyə 
münasibətləri təşkil edir, pul sferalarının qlobal sis¬ 
teminin tərkib hissəsi hesab olunur. Ona görə də ma¬ 
liyyə sistemi, maliyyənin daha geniş mahiyyət kəsb 
edən anlayışı sayılır. Maliyyə ictimai məhsulun də¬ 
yərinin bölgüsü və təkrar bölgüsü prosesində yara¬ 
nan pul münasibətlərini ifadə edir. Bu zaman maliy¬ 
yə ictimai iqtisadi münasibətlərin təzahürünü özündə 
əks etdirir.Müasir dövrdə maliyyə sisteminin həll 
edə biləcəyi problemlərə aşağıdakıları daxil etmək 
olar: iqtisadi inkişaf sürətinin (tempinin) qənaətbəxş 
olmaması; iqtisadi sistemin inkişafındakı qeyri-mü- 
tənasiblik (kiçik və orta sahibkarlığın inkişaf etdiril¬ 
məsini də ona daxil etmək olar); xarici əmtəə və 
maliyyə bazarlarının dəyişikliklərinə uyğun- 

laşmaqdakı gerilik; həddindən artıq sosial gərginlik, 
təkrar istehsal prosesinə mənfi təsir göstənnəsi; 
fərdlərin və ictimai istehlak bazarının tələbatının 
ödənilməsinin aşağı səviyyədə olması və s. 

Maliyyə münasibətləri. Maliyyə münasibətləri 
ictimai istehsalın bütün mərhələlərində mühüm əhə¬ 
miyyət kəsb edən elementlərdən (amillərdən) biri 
hesab edilir. Maliyyə imkanları olmadan istehsal 
fondlarının fərdi və ictimai dövriyyəsini təşkil et¬ 
mək, geniş təkrar istehsalı təmin etmək, istehlak mü¬ 
nasibətlərini isə ödəmək mümkün olmur, sahibkarlar 
öhdəliklərini yerinə yetirə bilmirlər, sosial məsələlər 
həll edilmir və s. 

Müxtəlifliklərindən asılı olmayaraq, maliyyə mü¬ 
nasibətlərinin hamısının bəzi ümumi əlamətləri də 
mövcuddur və onlar ayrı-ayrı qrupları vahid bir sis¬ 
temə daxil etməyə əsas yaradır. Maliyyə münasibət¬ 
lərinin obyektiv meyarlar üzrə təsnifləşdirilməsi ən 
əlverişli yanaşma hesab edilir. Maliyyə münasibət¬ 
ləri, mahiyyət etibarı ilə, bölüşdürücü funksiyasını 
yerinə yetirir. İctimai məhsulun subyektlər arasında 
ədalətli bölgüsünü təmin edir. Subyektlər məqsədli 
və təyinatlı maliyyə fondları yaradırlar. Ona görə də 
təsnifləşdirmənin ən əlverişli meyarı subyektin (ki¬ 
çik və orta sahibkarın) ictimai istehsaldakı rolu (ak¬ 
tivliyi) ilə səciyyələndirilir. Bu meyardan asılı ola¬ 
raq, maliyyənin təşkili üsulları, maliyyə ehtiyatları 
və fondlarının yaradılması və onlardan istifadə olun¬ 
ma qaydaları müəyyənləşdirilir. Müəyyən əlamətlər 
üzrə qruplaşdırılmış maliyyə münasibətləri maliyyə 
sistemi yaradır. Onun da tərkibində iki istiqamət: 
mərkəzləşdirilmiş və mərkəzləşdiril-məmiş maliyyə 
münasibətləri fəaliyyət göstərir. Çoxnövlüyünü nə¬ 
zərə alaraq, maliyyə münasibətlərini həm də ayrı- 
ayrı, nisbətən məhdud qruplara, yəni sfera və man¬ 
qalara bölmək olur. Məsələn, kiçik, orta və iri sahib¬ 
karlıq subyektlərinin maliyyə sistemi, tərkibi, im¬ 
kanları müəyyən kəmiyyət və keyfiyyət əlamətləri 
üzrə bir-birindən fərqlənir. 

Mərkəzləşdirilmiş maliyyə dövlət maliyyəsini 
səciyyələndirir və onun mərhələlərinə daxil edilir: 
dövlət büdcəsi, dövlət krediti, coğrafı-ərazi büdcəsi, 
bələ-diyyə büdcəsi, büdcədənkənar xüsusi fondlar. 
Mərkəzləşdirilməmiş maliyyə ayrı-ayrı subyektlərin: 
kommersiya bankları, qeyri-dövlət kredit qurumları, 
istehsalçılar və istehlakçıların, fərdi sahibkarların, ev 
təsərrüfatlarının və s. maliyyə müna-sibətləri. Çox 
vaxt dövlət krediti, sığorta münasibətlərini müstəqil 
qruplara ayırıb, təhlil edirlər. Sahibkarlıq fəaliyyəti 
şəraitində maliyyə münasibətlərinin spesifik forma¬ 
ları da əhəmiyyətli sayılır: səhmlər və digər qiymətli 
kağızların buraxılışı, dövriyyəsi ilə səciyyələndirilir. 
Maliyyə münasibətlərinin bütün növləri və for-ına- 
ları sıx qarşılıqlı əlaqədə fəaliyyət göstərir. Onların 
hər birinin özünəməxsus pul fondları mövcud olur 
və səmərəli istifadə olunması əsas məqsədlərdən 


birinə çevrilir. Müvafiq maliyyə qurumları isə bu 
münasibətlərin və fondların idarə edil-məsini həyata 
keçirirlər. Beləliklə, maliyyə sistemi müxtəlif sahə 
və bölmələrin maliyyə münasibətlərinin məcmusunu 
ifadə edir, onun təklif etdiyi müxtəlif metodlara 
uyğun olaraq, dövlətin, sahibkarların: kiçik, orta, iri 
sahibkarlıq subyektlərini, hüquqi və fiziki şəxslərin, 
ev təsərrüfatlarının pul fondları yaradılır və onlardan 
istifadə edilir. Vahid demokratik mərkəziyyət 
prinsipinə uyğun fəaliyyət göstərirlər. Əl-ələ verərək 
və köməkləşərək öz məqsədlərinə nail olurlar. 
Sahibkarlığın fəaliyyətinin səmərəliliyini, sahibkarın 
məharətini də məhz elə bu münasibətlərin nəticəsi 
hesab etmək mümkün olur. 

Maliyyə münasibətləri hətta sahibkarların 
dövriyyəsinin həcminə görə fərqləndirilməsinin 
əlverişli əlaməti hesab edilir. Belə ki, kiçik və orta 
müəssisələrin müəyyənləşdirilməsi prinsipini 
Avropa Komissiyası aşağıdakı kimi təklif etmişdir: 
mikro müəssisələr: 10 nəfərdən az işçisi olanlar; 
kiçik müəssisələr: 50 nəfərdən az işçsi olan və illik 
dövriyyəsi 7 milyon avro və ya mühasibat balansı 5 
milyon avro-dan çox olmayanlar; orta müəssisələr: 
250 nəfərdən az işçisi olan və dövriyyəsi 40 milyon 
avrodan və ya mühasibat balansı 27 milyon avrodan 
çox olmayanlar. 

Azərbaycanlı alimlər aqrar sahibkarlığın məqsəd¬ 
yönlü inkişafının əsas dörd amilini xüsusi təhlil edə¬ 
rək, göstərirlər ki, “xüsusi mülkiyyət ictimai mülkiy¬ 
yətə nisbətən üstünlüyə malikdir...təsərrüfat optimal 
həcmdən böyük olduqda ona kamil rəhbərlik etmək, 
istehsalın iqtisadiyyatını yüksəltmək qeyri mümkün¬ 
dür... xüsusi mülkiyyətə əsaslanan təsərrüfatlarda 
əmək potensialından daha səmərəli istifadə edilir... 
sahibkarlıq şəraitində maddi maraq amili çox güclü¬ 
dür...” [2; 71-72]. Göstərilən fikirlərin kiçik və orta 
sahibkarlığın inkişafında əhəmiyyətli olduğunu 
hesab edirik. 

Bazar iqtisadiyyatı şəraitində fəaliyyət göstərən 
milli iqtisadiyyatlarda kiçik və orta sahibkarlıq 
ÜDM tərkibində yüksək çəkiyə malikdir və iqtisadi 
artıma nail olmaqda mühüm əhəmiyyət kəsb edir. 
İnkişaf etmiş ölkələrin hamısında ÜDM-in 60-70 %- 
i bu təsərrüfatların payına düşür [3, s. 224]. ABŞ, 
Yaponiya, Almaniya, Fransa, Böyük Britaniyada 
müəssisələrin ümumi sayının 99,3-99,7%-ni kiçik və 
orta müəssisələr təşkil edir. Bu müəssisələr istehsal 
olunan məhsul və xidmətlərin dəyərinin yarısını ve¬ 
rirlər. Bir qayda olaraq, kiçik və orta müəssisələr ye¬ 
ni iş yerlərinin 75-80 %-ni verirlərsə, iri müəssisə¬ 
lərdə, əksinə, iş yerləri ixtisar olunur. Flindistanda 
12 milyon, Yaponiyada 9 milyon kiçik və orta 
sahibkarlıq subyekti fəaliyyət göstərir. [4; 346] 

Məlumdur ki, sahibkarlığın bütün formalarının, o 
cümlədən, kiçik və orta sahibkarlığın inkişafının 
dörd əsas amili: torpaq, əmək, kapital və sahibkarın 

bacarığı müstəsna əhəmiyyət kəsb edir. Bu amillərin 
hər birinin özünəməxsus rolu və əhəmiyyəti vardır. 
Torpaq amili olmasa heç bir fəaliyyət sahəsi 
mümkün olmur. İnsanın bütün fəaliyyət sahəsi və o 
cümlədən, iqtisadi münasibətlər sistemi əməyin 
nəticəsi sayılır. Kəndli sahibkarlarda bu amil əsas rol 
oynayır. Müasir dövrün iqtisadi münasibətlərinin 
məqsədyönlü təşkili, fərdi və ictimai tələbatın 
ödənilməsi kapitalsız mümkün olmur. Hər üç amilin 
məqsədyönlü qarşılıqlı əlaqəsinin yaradılması və 
tənzimləyicisi sahibkarlıq bacarığını tələb edir. 

Sahibkarlıq fəaliyyətinin təşkilində kapital amili 
aşağıdakı məsələrin həllində müstəsna əhəmiyyət 
kəsb edir: maddi-texniki bazanın yaradılması, yəni 
sahibkarın əsas istehsal fondlarının (iqtisadi aktivlə¬ 
rinin) təmin edilməsi; dövriyyə fondlarının (aktivlə¬ 
rinin) əldə edilməsi və iqtisadi fəaliyyətin təmin 
edilməsi; öhdəliklərin yerinə yetirilməsi; geniş təkrar 
istehsalın təşkili; sahibkarın intellektual inkişafını, 
yoxsulluğun aradan qaldırılmasını və tələbatlarının 
ödənilməsini mümkün edir və s. Sahibkarın əsas 
istehsal fondlarına aşağıdakılar daxil edilir: yararlı 
torpaq sahələri, istehsal obyektləri, texnika, maşın, 
avadanlıq və mexanizmlər və s. uzun müd-dət 
istifadə edilən aktivlər. Dövriyyə fondlarına daxil 
edilir: hazır məhsul, cari istehsalın təşkili üçün isti¬ 
fadə edilən xammal, material və avadanlıqlar, yəni 
qısa müddətli aktivlər. Sahibkar sərəncamında olan 
uzun müddətli və qısa müddətli aktivləri hərəkətə 
gətirmək üçün özünün pul (maliyyə) ehtiyatlarına 
malik olmalıdır. Onun maliyyə ehtiyatlaını forma¬ 
laşdıran əsas mənbələri dörd qrupa bölünür: istehsal 
nəticəsində yaranan mənfəət; sərvətin (kapitalın) 
satışı və icarəyə verilməsindən əldə edilən fayda 
(mənfəət); sığorta yardımları; cəlb edilmiş vəsaitlər. 

Göstərilən mənbələrin hər birinin özünəməxsus 
xüsusiyyətləri mövcuddur. Belə ki, istehsal nəticə¬ 
sində yaranan mənfəət bütün növ sahibkarların fəa¬ 
liyyətinin əsas məqsədlərindən biri hesab edilir. Bu 
mənfəət məhz məhsul istehsalı və xidmətlər göstəril¬ 
məsi nəticəsində əldə edilir. Bir çox təbii, iqtisadi, 
ictimai və sosial amillərin təsiri altında olur. Rəqa¬ 
bətə davamlılığın təmin edilməsinin əsas amillərin¬ 
dən biri sayılır. Sahibkarlığın məharətini tərənnüm 
etdirir. Bazar münasibətlərinin mütəşəkkilliyi və 
əlverişliyi, istehlak bazarının bolluğu, məhsulların 
istehsalına çəkilən xərclər, məhsulların qiymətləri, 
xidmətlərin mövcudluğu və səmərəliliyi, xammal və 
materialların qiymətləri və s. iqtisadi hal və hadisə¬ 
lər son nəticədə sahibkarın mənfəətinə bilavasitə tə¬ 
sir göstərir. Sərvətin (kapitalın) satışı və icarəyə ve¬ 
rilməsindən əldə edilən fayda (mənfəət) sahibkarlıq 
fəaliyyəti üçün xarakterik hal sayılır. Bu və ya digər 
səbəblərə görə sahibkar sərəncamında olan kapitalını 
satmaq qərarı qəbul edir və ya icarəyə verir: təbii 
ehtiyatlarını, o cümlədən, yararlı torpaq sahələrini, 


əsas istehsal vasitələrini digər sahibkarlara istifadə 
etməyə icarəyə verir, mövcud pul ehtiyatlarını 
(yığımını) banklarda əmanət formasında saxlayaraq 
və yaxud ayrı-ayrı sahibkarlıq subyektlərinə borc 
(sələm) vermək üsulu ilə, icarə haqqı (yaxud faiz) 
əldə edərək, mənfəət götürür. 

Beləlkilə, tədqiqat nəticəsində belə bir qənaətə 
gəlmişik ki, kiçik və orta sahibkarların maliyyə 
ehtiyatlarının əsas mənbələrinə daxildir: sahibkarın 
özünün mənfəəti, sığorta, kredit münasibətlərindən 
əldə edilən vəsait, əvəzsiz daxilolmalar, əmlakın 
satışından əldə edilən vəsait və s. Bütün bu 
əməliyyatların fonunda maliyyə münasibətləri 
yaranır və onları aşağıdakı kimi, qruplaşdırmaq 
mümkündür: debitor və kreditor münasibətləri, 
mənfəətin bölüşdürülməsi nəticəsində yaranan 
münasibətlər (sığorta, vergi, kredit münasibətləri), 
icarə münasibətləri və s. Onların hər birinin 
özünəməxsus xüsusiyyətləri mövcuddur. 

Sığorta münasibətləri sahibkarın risklərinin: təbii 
və texnogen amillərin təsiri altında baş verə biləcək 
itkilərini aradan qaldırmaq məqsədilə əlverişli iqtisa¬ 
di münasibət forması hesab edilir. Sığorta bazarının 
səmərəli fəaliyyətindən asılı olaraq, sahibkarlar daha 
çox maraqlı olur ki, əmlakını, istehsal prosesini və 
yaxud onun hər hansı bir mərhələsində baş verə 
biləcək itkilərini bərpa etmək üçün sığorta qurumları 
ilə müqavilə bağlasın, razılaşmaya uyğun olaraq, 
mənfəətinin müəyyən hissəsini sığorta öhdəliklərinin 
yerinə yetirilməsinə yönəltsin və müvafiq sığorta 
hadisələri baş verdikdə isə dəymiş ziyanı bərpa edə 
bilsin. Təkrar və geniş təkrar istehsalı davam 
etdirməkdə heç bir çətinliklə üzləşilməsin. 

Maliyyə münasibətlərinin mühüm istiqamətlərin¬ 
dən birini kənardan vəsaitlərin cəlb edilməsi ilə sə¬ 
ciyyələndirilir. Cəlb edilmiş vəsaitlər sahibkarın ma¬ 
liyyə çətinliklərini aradan qaldırmaq məqsədindən 
irəli gələn iqtisadi münasibət formaları hesab edilir. 
Sahibkar fəaliyyətini təşkil etmək, öhdəliklərini 
yerinə yetirməkdə maliyyə çətinlikləri ilə üzləşdiyi 
hallarda kənardan maliyyə cəlb etmək zərurəti ilə 
üzləşməli olur. Kredit təşkilatlarının, digər sahibkar¬ 
ların vəsaitlərini borc alır, habelə xeyriyyəçilərin 
yardımlarından istifadə edilir. Kredit münasibətləri¬ 
nin səmərəliliyi isə kredit faizlərinin əlverişliyi ilə 
səciyyələndirilir. 

Şərh edilmiş münasibətlərin hamısı bütövlükdə 
maliyyə imkanlarını (ehtiyatlarını) formalaşdırmağa 
xidmət edir. Maliyyə ehtiyatları sahibkarlığın bütün 
növlərinin, o cümlədən, kiçik və orta sahibkarlığın 
yaradılması, istehsal prosesinin təşkili, öhdəlikləri¬ 
nin yerinə yetirilməsi və səmərəli fəaliyyət göstər¬ 
məsini təmin edən əsas amil hesab edilir. Göstərilən 
hər bir funksiyanın vaxtında və keyfiyyətlə yerinə 
yetirilməsi maliyyə vasitələrinə ehtiyac yaradır. Pul 
kütləsinə tələbatı formalaşdırır. Bu da öz növbəsində 

maliyyə sisteminin formalaşmasını zəruri edir və 
onun səmərəli fəaliyyəti sahibkarın uğurlarının 
mühüm şərtlərindən biri kimi çıxış edir. Kiçik və 
orta sahibkarlıq subyektlərinin normal fəaliyyəti 
üçün maliyyə mexanizmi və maliyyə sisteminin 
səmərəliliyinə zərurət aşağıdakı məqsədlərdən irəli 
gəlir: sahibkarlıq subyektləri və onların birliklərinin 
(kooperasiya və s.) yaradılması və qeydiyyatdan 
keçməsi; maddi-texniki bazanın yaradılması (kənd 
təsərrüfatına yararlı torpaq sahələri, istehsal və sosial 
təyinatlı bina, qurğu və tikililər, texnika, texnoloji 
avadanlıqlar və s. əsas istehsal vasitələrinin əldə 
edilməsi), istismarı və təkmilləşdirilməsi; istehsal 
prosesini təşkil etmək, öhdəlikləri yerinə yetirmək, 
bu məqsədlə xammal və materialların alınması, 
zəruri xidmətlərdən istifadə olunması; qanunverici¬ 
liklə yaranan maliyyə öhdəliklərini yerinə yetinnək: 
vergi ödənişləri, üzvlük haqları, iqtisadi sanksiyalar, 
icarə haqqları, sığorta ödənişləri, kredit (borc) 
faizlərinin ödənişi, kredit və borcların qaytarılması 
və s.; muzdlu işçilərin əmək haqqı, onların və 
sahibkarların özlərinin (istehsal prosesində iştirak 
edən ailə üzvlərinin) sosial sığorta ödənişləri; yeni 
texnika və texnologiyadan istifadə etmək, yeni növ 
məhsul istehsalı; işçilərin peşə yönümünü 
təkmilləşdirmək, bacarığını artırmaq və intellektual 
qabiliyyətini yüksəltmək və s. məqsədlər üçün 
investisiya qoyur (pul vəsaitləri sərf edir). 

Bütün bunların öhdəsindən gəlmək və mənfəət 
əldə etmək sahibkarın məharətini səciyyələndirən 
amillər hesab edilir. O, sərəncamında olan ehtiyat¬ 
lardan səmərəli və qənaətlə istifadə etmək, öhdəlik¬ 
lərini (o cümlədən, maliyyə öhdəliklərini) vaxtı 
vaxtında və keyfiyyətlə yerinə yetirmək, özünün və 
cəmiyyətin mənafelərini təmin etməklə, istehlak 
bazarındakı rəqabətə davam gətirə bilir, öz yerini 
tapır və onu möhkəmləndirə bilir. 

Kiçik və orta sahibkarlığın təşkilati-idarəetmə 
sistemi. Sahibkarlığın təşkilinin xarakterik xüsusiy¬ 
yətlərinə həm də səhmdar cəmiyyətləri (açıq və qa¬ 
palı fonnada) yaradılır. Onların nizamnamə kapitalı 
səhmlər formasında dəyərlə ifadə edilir. Bu səhmlər 
əmtəə kimi alınıb-satılmaq xüsusiyyətinə malik olur. 
Yəni iqtisadi münasibətlər sistemində maliyyə 
vasitəsi kimi çıxış edir. Sahibkarlıq fəaliyyətinin 
daha bir maraqlı cəhəti qiymətli kağızlar buraxmaq 
və qiymətli kağızlar bazarını formalaşdırmaq ilə 
səciyyələndirilir. Belə fəaliyyət də sahibkara 
müəyyən qədər gəlir gətirir və onun maliyyə imkan¬ 
larını xeyli möhkəmləndirməyə xidmət göstərir. Sa¬ 
hibkarların maliyyə ehtiyatları, daha doğrusu onun 
əldə etdiyi gəlirin həcmi təbəqələşdinnə (yəni qrup¬ 
laşdırma) vasitəsi kimi çıxış edir. Çox hallarda kiçik 
və orta sahibkarlıq subyektlərinin formalaşdırılması 
aşağıdakı üç meyarlara əsasən müəyyənləşdirilir: 
işçilərinin orta illik sayı, nizamnamə kapitalı, illik 


dövriyyəsi və aktivlərinin həcmi. Məsələn, Avropa 
İttifaqı ölkələrində işçilərinin orta illik sayı 50 nəfərə 
qədər, illik dövriyyəsi 40 milyon avrodan aşağı olan 
və balansının dəyəri 27 milyon avrodan çox olmayan 
subyektlər kiçik sahibkarlar hesab edilirlər. [6] 

Kiçik və orta sahibkarlıq subyektlərinin üsünlük- 
ləri: yerli şəraitə daha tez uyğunlaşmaq, çeviklik və 
qərar qəbul edilməsində operativlik, idarəetmə xərc¬ 
lərinin nisbətən aşağı olması, ilkin kapitala ən az tə¬ 
ləbatın olması, bazarın tələbatına uyğun olaraq isteh¬ 
sal prosesini tez dəyişdirmək imkanının genişliyi, öz 
kapitalının nisbətən sürətlə dövriyyəsinin mümkün¬ 
lüyü, yerli materiallardan, əmək ehtiyatlarından və 
özünün maliyyə ehtiyatlarından səmərəli istifadə 
etmək və s. 

Kiçik və orta sahibkarlıq subyektləri yerli bazarın 
tələbatını yaxşı bilirlər, çoxlu sayda muzdlu işçilərin 
yaşayışı üçün zəruri vasitələrlə təmin edirlər, yəni 
gəlirlərinin formalaşmasına şərait yaradırlar, məh¬ 
suldar əhalinin məşğulluğunu təmin edirlər, peşəkar 
kadrların hazırlanmasına şərait yaradırlar və s. Kiçik 
və orta sahibkarlıq kiçik partiyalar üzrə məhsul is¬ 
tehsal edir və dar fəaliyyət növləri üzrə xidmətlər 
yerinə yetirirlər. Bu da iri kompaniyalar (sahibkar¬ 
lar) üçün əhəmiyyətli sayılmır. Onlar təkcə son məh¬ 
sul (əmtəə) istehsalı kimi deyil, həm də bu son məh¬ 
sulun istehsalı üçün ayrı-ayrı hissə, mexanizm, ya- 
rımfabrikatlar istehsalı, əlavə fəaliyyət sahələrinin, 
habelə müxtəlif xidmət sahələrinin təşkilində də mü¬ 
hüm əhəmiyyət kəsb edirlər. Bütün bunların hamısı 
cəmiyyətin (dövlətin) iqtisadiyyatında kiçik və orta 
sahibkarlığın yeri və rolunu müəyyən etməyə komp¬ 
leks yanaşmağı zəruri edir və əsaslandırır. Kiçik və 
orta sahibkarlıqda böyük imkanlar mövcuddur və 
onun da hərəkətə gətirilməsi, səmərəli istifadə edil¬ 
məsində dövlət maraqlı olmalı və mənafelərin 
tarazdırılmasma diqqət yönəltməlidir. 

Kiçik və orta sahibkarlığın təşkilati-idarəetmə 
sistemi, iri sahibkarlar ilə müqayisədə, xeyli fərqlə¬ 
nir. Beləliklə, kiçik və orta sahibkalığın təşkili prin¬ 
siplərinə daxil edilir: azad seçim, səmərəlilik, iqtisa¬ 
di müstəqillik, qanunauyğunluq, özxərcini ödəmək, 
özünənəzarət, özünüidarəetmə, rəqabətədavamlılığm 
təmin edilməsi, ixtisaslaşma, kooperasiya və inteqra¬ 
siya olunma. Tədqiqat nəticəsində məlum olmuşdur 
ki, xarici ölkələrdə sahibkarlıq subyektlərinin fəaliy¬ 
yət dairəsindən asılı olaraq, üç formasının inkişaf et¬ 
dirilməsinə əməmiyyət verilir: kiçik, orta və iri sa¬ 
hibkarlıq sahələri bir-birindən fərqləndirilir. Belə 
fərqləndirmə üçün üç əlamət əsas götürülür: kəmiy¬ 
yət, keyfiyyət və kombinasiya edilmiş (iqtisadi) ya¬ 
naşma ilə səciyyələndirilir. Kəmiyyət meyarı onunla 
səciyyələndirilir ki, kiçik, orta və iri sahibkarlıq 
subyektlərini müəyyənləşdirərkən işçilərinin orta 
illik sayı, satılmış məhsulun həcmi və aktivlərinin 
balans dəyərindən istifadə edilir. Keyfiyyət meyarı 

üzrə istehsal edilmiş məhsulları həcmi, məhdud eh¬ 
tiyatlar və istehsal gücü, təsərrüfat fəaliyyətinin risq- 
lər və innovasiya əsasında təşkili, habelə tam iqtisadi 
məsuliyyət və çevik idarəetmə kimi əlamətlər çıxış 
edir. Bu zaman sahibkarlığın hər bir təbəqəsi: kiçik, 
orta və iri sahibkarlar keyfiyyət əlamətlərinə və im¬ 
kanlarına görə bir birindən fərqləndirilir. İqtisadi 
meyar isə aşağıdakı əlamətlərə əsaslanır: satış baza¬ 
rında iştirak etmək, onun bolluğunu təmin etmək, 
qiymətlərin müəyyənləşdirilməsinə təsir göstərə bil¬ 
mək və məhsul satmaq xüsusiyyətləri; təşkilati və 
idarəetmə məsələlərinin həlli; öhdəliklərin yerinə ye¬ 
tirmə imkanları; sərəncamında olan iqtisadi ehtiyat¬ 
lardan istifadə olunması barədə qərarların qəbul 
edilməsi və s. 

Tədqiqatlar deməyə əsas verir ki, Azərbaycanda 
kiçik və orta sahibkarlığa meyllilik hələ keçmiş 
SSRİ dövründə (1987-1989-cu illərdə) yaranmışdır. 
Kiçik sahibkarlığa keçidin başlanğıcını kooperasiya 
hərəkatının canlandırılınası ilə səciyyələndirilə bilər. 
Kooperativlər kiçik sahibkarlığın müasir nümunəsi 
hesab edilmişdir. Kiçik sahibkarlığın inkişafının bu 
başlanğıc mərhələsində çoxlu güzəştlərin tətbiq edil¬ 
məsi məqsədəuyğun sayılmışdır Dövlət büdcəsindən 
yardımlar göstərilmiş, iqtisadi stabillik təmin edilmiş 
və siyasi dəstək verilmişdir. İlkin kapitalın yığımı 
mərhələsi baş vermişdir. Bu mərhələdə kooperativlə¬ 
rin yaradılması zamanı təşkilati-idarəetmə məsələlə¬ 
rində əsas prinsiplər gözlənilmədiyinə görə, kiçik 
müəssisələr vasitəsilə dövlət sektorundan resursların 
gizli iqtisadiyyata axıdılması və qeyri-sağlam sahib¬ 
karlıq fəaliyyətinin formalaşdırılmasma səylər göz¬ 
lənilən nəticəni almağa imkan verməmişdir. Nəticə¬ 
də mövcud iqtisadi sistemin dağılması posesi sürət¬ 
lənmişdir. Ona görə də kooperasiya və inteqrasiya 
sisteminin bütün iqtisadi sistemlərdə dəqiq və mü¬ 
kəmməl elmi-nəzəri əsaslarla yaradılması tələb edilir 
və müasir dövrün iqtisadi münasibətlərinin zəruri 
məsələsi sayılır, sahibkarlığın, xüsusən də onun ki¬ 
çik və orta sahibkarlıq təbəqəsinin məqsədyönlü in¬ 
kişaf etdirilməsinin təkanverici qüvvəsi kimi çıxış 
edir. 

“Aqrar sahədə fəaliyyət göstərən istehsal 
strukturunun geniş təkrar istehsalı həyata keçinnək 


imkanları onların iqtisadi vəziyyətindən, mənfəətin 
məbləğindən və məqsədli maliyyə resurslarından 
asilidir...eyni zamanda, onların kreditləşdiril- 
məsindən, maliyyələşdirilməsindən, iqtisadiyyatın 
bu bölməsində qiymət əmələ-gəlməsindən və 
qiymətin tənzimləməsindən, vergi yükündən və 
vergi siyasətindən asılıdır.” [1,131] 

Kiçik və orta sahibkarlığın inkişaf etdirlməsinin 
mühüm sosial-iqtisadi əhəmiyyəti vardır. Məhz kiçik 
və orta sahibkarlığın inkişaf səviyyəsini nəzərə ala¬ 
raq müasir dövrün mütəxəssisləri ölkənin dəyişmək¬ 
də olan iqtisadi şəraitə, mürəkkəb xarakterli iqtisadi 
münasibətlər sisteminə uyğunlaşa bilmək imkan¬ 
larını qiymətləndirirlər. Kiçik və orta sahibkarlığın 
inkişaf etdirilməsi aşağıdakı problemlərin uğurla 
həlli üçün əlverişli şərait yaradır: rəqabətli bazar 
münasibətləri formalaşdırmaq; əmtəə (məhsul), iş 
və xidmətlərin çeşidini genişləndirmək və onların 
keyfiyyətini yüksəltmək; əmtəə (məhsul) istehsalı və 
xidmətlərin göstərilməsini konkret istehlakçılarına 
yaxınlaşdırmaq (onların tələbatına uyğunlaşdırmaq); 
iqtisadiyyatda islahatlar aparılması və sahəvi tərkibi¬ 
ni (struktumu) genişləndirməyə əlverişli şərait yarat¬ 
maq; əhalinin şəxsi sərvətini istehsal və xidmət pro¬ 
seslərinə cəlb etməklə, onların aktivliyini təmin 
etmək və sürətləndirmək; əlavə iş yerləri yaratmaq 
və işsizliyin səviyyəsini azaltmaq (aradan qaldır¬ 
maq); insanların yaradıcılıq qabiliyyətindən səmərəli 
istifadə etmək və onların məharətini oyatmaq; bəzi 
əhali qruplarını (əmək qabiliyyəti zəif olanları) ba¬ 
cardığı fəaliyyət növünə cəlb etmək və aktiv həyat 
tərzini təmin etmək; mülkiyyətçilərin sosial təbəqə¬ 
sini formalaşdırmaq; elmi-texniki tərəqqini sürətlən¬ 
dirmək; iri istehsal sahələrinin yerli xammal və 
tullantı mənbələrini mənimsəmək və səmərəli istifa¬ 
də etmək; komp-lektləşdirici məmulatların, avadan¬ 
lıq, ləvazimatların istehsalı və göndərilməsi, yardım¬ 
çı istehsal sahələri və texnoloji xidmətlərin təşkili 
yolu ilə iri sahibkarlığın məqsədyönlü inkişafı üçün 
əlverişli mühit (şərait) formalaşdırmaq; az rentabelli 
və ziyanla işləyən müəssisələri icarəyə götürmək, 
özəlləşdinnək və almaq yolu ilə dövləti himayə¬ 
darlıq funksiyasından azad etmək və s. 

Хараҝтерные особенности финансовых отношении малого и среднего предпринимателБства 

С.Т Ахмедов 

В статве изложены авторские подходы в отношении теоретических основ финансовых отношении 
предпринимателвства, выдвигамтса предложениа об их усовершенствовании. Показаны особенности, похожие 
и отличителБные черты формированиа финансовых резервов малого и среднего предпринимателБства. 
Размснено значение финансовых резервов в развитии малого и среднего предпринимателБства, 
характеризованы факторы, влиаклдие на его укрепление. 

Кмочевые слова: предпринимателһства, финансы, финансован система, финансовые отношенш, 
финансовые резервы, иентрализованные финансы, неиентрализованные финансы. 


The maın features of fınancıal relatıons of small and medium enterpreneurshıp 

S.T.Akhmadov 

The article comments on author's approaches to the theoretical basics of entrepreneurship's fınancial 
relationships, and suggests prosperities. The features of the formation of fmancial resources of small, medium and large 
enterprises are presented in similar and other features. The importance of fmancial resources for the development of 
small and medium-sized enterprises is explained and the factors impacting its strengthening are characterized. 

Key words: entrepreneurship, finarıce, fınancial System, fmancial relations, financial resources, centralized 
finance, and decentralizedfınance. 

